



RAPPORT AMMINISTRATTIV

SENA TA' ҒIDMA

1 TA' JANNAR 2014 – 31 TA' DIĊEMBRU 2014

Introduzzjoni

Dan ir-Rapport Amministrattiv jiġbor fih il-ħidma mwettqa mill-Kunsill Lokali matul il-perjodu li beda nhar l-Ewwel ta' Jannar u spiċċa fil-31 ta' Diċembru tas-sena 2014.

Il-kompożizzjoni tal-Kunsill u r-responsabilitajiet tal-membri kienu kif jidhru hawn taħt :

Is-Sindku Mario Calleja:

Finanzi, Relazzjonijiet Pubbliċi, Ordni Pubblika, Indafa Pubblika, Anzjani, Saħħa u Persuni b'diżabilità.

Proġetti kapitali u infrastruttura (assistit mill-Kunsillier Charlot Cassar u mill-Kunsillier John B. Camilleri).

Kunsill taż-Żgħażaġħ iffurmat min-naħa tal-Agenzija Żgħażaġħ (assistit mill-Kunsillier Daniel Spiteri).

Tim tad-Douzelage Town Twinning Organization.

Sindku bħala viċi president ta' din l-organizzazzjoni, Viċi Sindku Desireè Attard ser tkun qed tikkorrispondi mas-Segretarjat tad-Douzelage u l-Kunsillier Sandro Gatt.

Il-Viċi Sindku Desireè Attard:

Aġġornament tas-sit elettroniku, u Facebook; Affarijiet Rurali (GAL); Proġetti Relatati mal-UE, Rivista tal-Kunsill, b'ħidma flimkien mal-Kunsillier John B. Camilleri

Il-Kunsillier Charlot Mifsud:

Edukazzjoni, Familja u Ғarsien tal-Animali.

Koordinazzjoni sħiħa mal-librara biex wieħed jara x'hemm bżonn kotba fil-librerija tagħna;

Koordinazzjoni sħiħa mal-Kap tal-Iskola;

Klassijiet ta' filgħaxija biex wieħed jiġġieled l-illiterizmu.

Lezzjonijiet tal-Malti għal dawk il-barranin interessati li jitgħallmu l-baži tal-Malti.

Użu sewwa miċ-Ċentru tal-Edukazzjoni u Kultura.

Koordinazzjoni biex jibqgħu jsiru l-lezzjonijiet tal-kompjuter.

Koordinazzjoni mal-Animal Welfare biex wieħed isolvi l-problema tal-animali jiġġerrew barra.

Il-Kunsillier Elizabeth Cassar :

Kultura u Attivitajiet Soċjali

Koordinazzjoni mas-Sur Alfred Debono

| | |
|---|--|
| Il-Kunsillier Lawrence Ciantar : | Ambjent; Ġonna Pubbliċi u <i>Playing Fields</i> ; u Analizi tas-Sejnhiet għall-Offerti, qabel u wara li jingabru minn min jiftagħhom. |
| Il-Kunsillier Daniel Spiteri : | Žgħażaġh u Sports, Faċilitajiet Sportivi flimkien ma' <i>Healthy Living</i> . |
| Il-Kunsillier John B. Camilleri: | Energija, Wirt Storiku, Faċilitajiet Sanitarji u r-Rivista tal-Kunsill, b'ħidma flimkien mal-Viċi Sindku Desireè Attard. |
| Il-Kunsillier Charlot Cassar: | Immanigjar tat-Traffiku, Trasport Pubbliku, Turizmu u Affarijiet Marittimi li jinkludu wkoll attivitajiet fuq il-baħar u negozjanti žgħar. |
| Il-Kunsillier Sandro Gatt : | Ġemellaġġ mal-Kunsill Lokali tal-Qala Għawdex; Tabelli u Sinjali, Għaqdiet u Kumitati mhux Governattivi, Friends of Marsaskala, Ħaddiema tal-IPSL u I-ETC, u aġġornament tal-avviżi man-notice boards kull ġimgħa. |

Kif wieħed qiegħed jinnota, din is-sena, ir-Rapport Amministrattiv qiegħed isir fuq bażi ta' tnax-il xahar, mill-ewwel tas-sena sal-aħħar tas-sena li tkun għadha kemm għaddiet.

Dawn l-aħħar tnax-il xahar tas-sena 2014 kienu bla dubju bla waqfien, li matulhom, il-Kunsill iltaqa' erbatax-il darba sabiex jiddiskuti erbatax-il aġenda differenti.

Nhar l-14 ta' Marzu 2014 saret l-aħħar laqgħa pubblika li matulha nqara r-Rapport Amministrattiv ta' bejn Jannar u Diċembru 2013 u wara saret diskussjoni mir-residenti preżenti.

L-attendenza tal-Kunsilliera għal-laqgħat tal-Kunsill kienet hekk:

| Isem | Nru ta' Laqgħat | Preżenti | Assenti | Skuzati | Total |
|---------------------------------|-----------------|----------|---------|---------|-------|
| Is-Sindku Mario Calleja | 14 | 14 | / | / | 14/14 |
| Il-Viċi Sindku Desireè Attard | 14 | 13 | / | 2 | 12/14 |
| Il-Kunsillier Charlot Mifsud | 14 | 13 | / | 1 | 13/14 |
| Il-Kunsillier Elizabeth Cassar | 14 | 14 | / | / | 14/14 |
| Il-Kunsillier Lawrence Ciantar | 14 | 14 | / | / | 14/14 |
| Il-Kunsillier Daniel Spiteri | 14 | 10 | / | 4 | 10/14 |
| Il-Kunsillier John B. Camilleri | 14 | 11 | / | 3 | 11/14 |
| Il-Kunsillier Charlot Cassar | 14 | 13 | / | 1 | 13/14 |
| Il-Kunsillier Sandro Gatt | 14 | 11 | / | 3 | 11/14 |

Matul dan il-perjodu kienu approvati wieħed u tletin (31) mozzjoni li l-maġġoranza tagħhom ġew implimentati.

Matul is-sena finanzjarja li għaddiet, il-Kunsill Lokali kellu allokazzjoni ta' fondi mill-Gvern Ċentrali li tammonta għal €692,059.00.

Sena ta' Hídma: Jannar - Dicembru 2014

Segretarju Eżekuttiv, Kunsilliera sħabi u ħbieb,

L-ewwel u qabel kolloxx grazzi tal-attendenza tagħkom.

Hekk kif ghamilna s-sena l-oħra, l-andament tal-laqgħa tal-lum huwa li jinqraw l-minuti tas-sena l-oħra biex b`hekk jigu approvati minn daww prezenti u eżatt wara jinqara r-rapport ta' ħidma tas sena 2014.

Is-soltu jkolna rapport dettaljat ħafna u jieħu ħafna ħin biex jinqara. Apparti dan kollu qabel il-Kunsilliera kienu jħejju rapport u jaqraw fil-preżenza tagħkom. Kulhadd jaf illi l-ħin huwa flus allura mis-sena l-oħra l'hawn bdejna biex inħejju rapport wieħed u jkopri x-xogħol kollu ta` matul s-sena li għaddiet.

Mela issa wasal il-waqt li nelenka is-sena mimlija xogħol matul s-sena li għaddiet. Taħsbux li x-xogħol huwa wieħed faċli. Ħafna minnkomm ikunu tista tgħid miegħi kulljum u b`hekk jafu kemm intoppi u problemi jiżvolgu kulljum. X`hinu s-sigriet ta dan kollu? Kalma u sinċerita`. Għan wieħed li nagħtu servizz lir-residenti tagħna.

B`wiċċi minn quddiem ngħid illi naħdem kemm naħdem żgur li ma kontx nasal jekk fl-amministrazzjoni m`għandniex s-Segretarju Eżekuttiv s-Sur Josef Grech flimkien mal-iskravini tiegħu. Tim wieħed li jaqqgħad l-amministrattiv mal-Politiku.

Tim li jaħdem bl-aktar mod kawt u minn qalbu.

Nixtieq ukoll nirrangrazzja lill Kunsilliera tal-isforz li jagħmlu biex iwettqu r-responsabilita` tagħhom. Mhux faċli peress li l-maġġoranza tagħhom jaħdmu u għad hemm minn jistudja. Li nista ngħid żgur huwa u dan ma ngħidux jiena, li żgur li l-Kunsill tagħna huwa wieħed attiv u żgur li jagħti servizz.

Hekk kif spjegajt iżjed l'fuq issa ser nispjega ftit fid-dettal x-xogħol li sar matul s-sena 2014 biex b`hekk wara wieħed imur għad diskussjoni u xi mistoqsijiet jekk ikun il-każ.

1. **Il-Finanzi tal-Kunsill:** Kull ma nista' ngħid huwa li l-finanzi tagħna qegħdin tajjeb ħafna u dan wara x-xogħol kollu li sar f'dawn l-aħħar xhur. Izda dan tajjeb tispjegah l-*accountant* brava tagħna s-Sinjura Doreen Mintoff iżjed 'il quddiem, u min jixtieq jagħmel xi domanda rigward il-finanzi ma jiddejjaq xejn u żgur li tirrispondih bl-aktar mod għaqli u trasparenti.
2. **Infrastruttura:** Saru diversi biċċiet ta' bankini madwar ir-raħal li kienu spiċċaw jew ta' periklu għar-residenti. Dawn swew madwar €19,045.66. Dawn il-bankini saru fi Triq l-Għawwiema, Triq iż-Żonqor, Triq San Gwakkin, Triq Philip De Vendome, Triq il-Maħsel, Triq tal-Gardiel u Triq il-Qaliet.
3. **Qed jinbidlu l-bankijiet ta' fuq il-promenad.** Grazzi għar-residenti li jisseparaw l-iskart. Grazzi wkoll għall-inizjattiva min-naħa ta' Green MT.
4. **Tarmak:** Sar diversi tarmak madwar ir-raħal li swew madwar €121, 431,26. Dan it-tarmak sar fi Pjazza Dun Tarcis Aguis, Triq iż-Żonqor, Triq il-Qaliet, Triq il-Miklem Malti, Triq tal-Gardiel, Triq Sant'Antnin, Triq Sant'Anna, Triq il-Gross u Triq La Sengle.
5. **Sinjali tat-traffiku u Sinjali mizbugħa mal-art:** Wieħed jaf illi l-elementi tan-natura speċjalment f'Marsaskala jgħarrqu kull biċċa għamara li jkollna. Is-Sinjali s'issa huma kollha tal-ħadid allura wara ċertu żmien iridu jinbidlu. Kulhadd jaf li dawn malajr imorru. Illum qed niffrankaw ħafna flus għax ħafna minnhom qed isiru minn nies tal-IPSL stess Dawn ġew jiswew €22,990.93 għas-sena 2014.
6. **Ġonna Pubbliċi:** Saru diversi manutenzjonijiet fuq il-ġonna pubbliċi. Apparti minn hekk saru diversi spezzjonijiet fuq l-apparat tal-logħob kollu u nbidlu t-twapet fejn kien hemm bżonn biex nassiguraw livell tajjeb ta' safety fil-ġonon pubbliċi tagħna.
7. **Sejnhiet għall-offerti:** Hawn ukoll nista' ngħid illi l-Kunsill tagħna huwa wieħed trasparenti ħafna. Jinħatar tim ta' aġġudikazzjoni mill-membri tal-Kunsill flimkien ma' persuna minn barra u xi hadd tekniku jekk ikun il-każ. Dawn huma :
 KLM 2014/01 – GAL XLOKK – Works tender for resurfacing of parts of triq fil-limiti tal-mozz Marsaskala.
 KLM 2014/02 – Street Sweeping and grass cutting urban roads.
 KLM 2014/03 – Grass cutting ursinf environmentally friendly measures in non urban roads.
 KLM 2014/04 – GAL XLOKK – Works tender for Embellishing the Bidni Area.
 KLM 2014/05 – Professional Service of an Architect for the upkeep and maintenance of road pavements and other infrastructural projects.
8. **Douzelage:** Is-sena li għaddiet il-laqgħa Ġenerali tad-Douzelage saret fil-villagġ ta Sigulda fil-Latvia. Villagġ ta' kultura mill-akbar speċjalment fejn jidhlu talenti ta' żfin u mużika. Fil-fatt waqt li konna hemm stajna nirrangaw biex jekk Alla jrid grupp minn dawn jiġi Marsaskala f'Settembru u jkun jista jagħti wirjiet ta' kultura ta' dan il-pajjiż. Bħal kull sena bqajna għaddejjen bil-proġetti. Kelna grupp ta' Pollakki li ġew Marsaskala għal xahar sħiħ fejn ħadmu fi stabbilimenti tal-ikel u dan mingħajr ħlas. Dan huwa proġett ta' Leonardi D'Avinci. Din is-sena li għaddiet kelna wkoll delegazzjoni li marret għalqet il-programm Comenius Reggio. Hdimna wkoll u dan permezz tal-korrispondenza eletronika biex b'hekk wara li kwistajna fondi minn naħa ta' Siret ir-Rumanija biex isiru `work shops` f'Marsaskala. Hdimna wkoll u preparajna għal laqgħa Ġenerali ta' din is-sena li ser issir fir-Rumanija. Is-sugġett diskuss din is-sena f'April ser jittratta s-sostenibilita' fil-lokalitajiet membri fl-Unjoni Ewropeja.
9. **Proġetti Kapitali:** Il-proġett tal-Leisure Park fi Ġnien San Tumas finalment tlesta sa l-aħħar tas-sena u mill-ewwel beda jitgawda mill-pubbliku. Hawnhekk wieħed isib outdoor gym, faċilitajiet għal picnics u rilassament fil-ġonna, kif ukoll apparat tal-logħob għat-tfal. Apparti minn hekk dan il-ġnien huwa aċċessibli għal siggu bir-roti.

Fi kliem ieħor dan il-ġnien joffri xi haġa għal kulhadd. Dan kien proġett li sar kompletament bil-fondi tal-Unjoni Ewropeja u l-proġett kien jismu Measure 313 – Leisure Park in Rural San Tumas. Tlesta ukoll proġett ieħor bil-fondi għall-iżvilupp Rurali tal-Unjoni Ewropeja fejn saret parti minn triq fil-limiti tal-Mozz liema triq giet tiswa €35000 fejn it-total ta' €23000 kien kopert bil-fondi tal-EU. B'hekk il-bdiewa setgħu igawdu aċċessibiltà aħjar.

Fis-sena 2014 saret ukoll parti minn Triq La Sengle minn Triq il-Knisja sa Triq il-Bużbiez liema triq kellha bżonn mhux biss tarmak imma saħansitra pedament sod.

Saret ukoll parti minn Pjazza Dun Tarcis Agius kif ukoll Triq iż-Żonqor li huma żewġ toroq traffikużi.

10. **Wirt Storiku:** Ir-restawrazzjoni tal-istatwa tat-Tlett Islaleb tlestiet wara li nħarġu l-permessi kollha neċessarji mil-MEPA. B'hekk il-Kunsill irrestawra total sabiħ ta' erba statwi liema fondi tħallu permezz ta' skema maħruġa mid-Dipartiment tal-Gvern Lokali.
11. **GAL Xlokk:** Ħajr lil Gal Xlokk tal-assistenza kollha li ngħatat lill-Kunsill biex jiksbu tant fondi tal-Unjoni Ewropeja.
12. **Attivitajiet Soċjali:** Matul is-sena 2014 saru diversi attivitajiet. Matul ix-xahar ta' Jannar organizzajna party għat-tfal tal-lokal illi jgħixu ġo familji foqra u għat-tfal tal-Istitut ta' San Ġuzepp ta' Ħaż Żabbar. Saret ukoll ikla għal-anzjani tagħna li għandhom il' fuq minn 75 sena u li jgħixu waħidhom jew f'xi dar tal-anzjani. Jannar għalaqni b'attivitajiet mill-grupp Ċiniż jismu *Chinese Artistic Troupe Zhangjiajie* fejn tellaw spetaklu mimli bi żfin u akrobazzija. Fi Frar saret attivitajiet flimkien man- Nature Trust fejn saret tindifa fil-Magħluq u ġie miġbur madwar 500 kilo ta' skart. F'Marzu organizzajna Pasta Night b'risq il-missjoni fil-Peru. F'April hejjejna attivitajiet fil-Ġimgħa l-Kbira mtella mill-Qormi Pageant Group. Fix-xahar ta' Mejju saret attivitajiet fuq Radio Hompesh sabiex jingabru fond b'risq it-tfal tal-Peru kif ukoll coffee morning għal dan il-għan. L-aħħar attivitajiet li saret f'dan ix-xahar kienet żjara kulturali fejn żorna il-Palazz tal-Inkwizitur u l-Mużew Marittimu. F'Ġunju saret Arti fil-Beraħ. Fix-xahar ta' Lulju saru diversi attivitajiet fosthom fund raising mill-Birzebbugia Scout Group b'risq it-tfal foqra tal-Peru, attivitajiet mill-Puluzija f'għeluq il-200 sena anniversarju, Kuncert vokali u nstrumentali mill-Banda Sant'Anna u BBQ f'risq it-tfal foqra tal-Peru. Matul ix-xahar ta' Awwissu saret Parta & Tombola Night bil-għan illi jingabru donazzjonijiet b'risq il-Peru. F'Settembru saret l-attivitajiet tal-Iljieli Skalin li kienet mifruxa fuq jumejn. Is-Sena 2014 għalaqnija bl-esibizzjoni tal-presepji u bil-kuncert tal-Milied.
13. **Pulizija:** Nistgħu ngħidu li minkeja l-polemici kollha li kelna din is-sena, xorta waħda konna f'kuntatti kontinwi mal-Kummissarji tal-Pulizija biex f'Marsaskala jkollna l-aqwa servizz. Kien hemm polemika fuq l-għassa. Nifhem. Izda naħseb kemm huwa sewwa li nagħtu s-sehem tagħna milli sempliciment noqgħodu spettaturi u ma nagħmlu xejn. Iva jiena persuna li nieħu deċizzjoni u żgur li ma nħalli lill-ħadd ifixkel lili personali jew x-xogħol tal-Kunsill. Illum u dan dejjem temporanju l-għassa qegħda f'post tajjeb ħafna. Dan għall-diversi raġunijiet fosthom li qtajna ħafna abbużi fi ġnien Sant'Anna u aktar li persuna anzjana jkollha aċċessibiltà għal għassa tal-Pulizija.
14. **Rigward l-indafa fit-toroq:** Nista' nassigurakom li kuntent ħafna. Ta' kuljum nikkumbattu ma' ftit nies irresponsabbli li akkost ta' kollox ma jagħtux kas u jħammġu madwarhom. Għandna servizz impekkabbli. Rigward skart goff kważi jingabar trakk kuljum. U s-servizz jingħata b'xejn mit-Tnejn sal-Ġimgħa. Għandna wkoll servizz ta' kenniesa li jduru mar-raħal kuljum. Kontenituri ta' skart separat nistgħu ngħidu għandna tajjeb u jintużaw ħafna. Qed nistennew li jinbiddu l-bins fix-xatt izda dawn mhux għal skart organiku. Nifhemu li jkolna influż ta' nies u b'hekk dawn jintużaw biss għat-*take aways*. Hekk nkunu qed iżjed nżommu kontroll tal-indafa.

15. **Energija:** Tajjeb ngħaddi biex insemmi wkoll ix-xogħol utli li jsir fejn tidhol l-enerġija. Hawnhekk il-Kunsill kien ukoll ta' servizz enormi liċ-ċittadin Skalin. Kien hemm diversi talbiet għall-bdil ta' bozoz maqtugħa, arbli u servizzi godda. Dawn saru kollha mingħajr dewmien. Dan dejjem bl-għajnuna taċ-ċittadin li jirraporta ħsarat mill-ewwel, il-*customer care* li jieħdu ħsieb jinfurmaw 'il-kunsillier responsabbli u l-kuntrattur tagħna li bla dewmien jirringa l-ħsarat.
16. **Latrini Pubbliċi:** Il-Kunsill qed jagħmel l-almu tiegħu biex iżomm il-latrini pubbliċi fi stat tajjeb. Saret manutenzjoni intensiva fil-latrina ta' taħt il-Knisja fejn inbidlu l-viti kollha, flashings eċċ. Saret manutenzjoni intensiva wkoll fil-latrina ta' San Tumas fejn inbidel l-membraine ta' fuq il-bejt u nbidlu l-flashings u l-viti fejn kien meħtieġ. Il-Kunsill iddeċieda wkoll li japplika għal-fondi tal-MEPA UIF biex issir manutenzjoni intensiva fil-latrina tal-Jerma possibilmnt anke dik li tinsab Żonqor.
17. **Negozi:** Meta wieħed jirreferi għas-*self employed* fil-lokal tagħna jkun biss qed jolqot il-ħwienet tagħna. Aħna dejjem fhimna lin-negozjanti, iżda sfortunatament kultant, minoranza minnhom ma tantx jikkoperaw. Inkunu pressati minn ilmenti fuq ċertu abbużi ta' mwejjed u sigġijiet żejda biex b'hekk jittieħdu spazji u passagġi żejda tal-pubbliku. Aħna qegħdin hemm dejjem biex ngħinu n-negozi tagħna. Ħasra li darba kienet teżisti assoċjazzjoni u spiċċat. Jiddispjaċini ħafna meta nisma li ma hemmx koperazzjoni.
18. **Rivista tal-Kunsill:** Ir-rivista tal-Kunsill b'deċiżjoni tal-Kunsill issa se tibda tkun ippublikata wkoll fuq il-websajt tal-Kunsill.
19. **Live Streaming:** Il-Kunsill tagħna huwa wieħed minn tal-ewwel li daħhal is-sistema tal-*live streaming* tas-seduta tal-Kunsill. Dan għamlu għal aktar trasparenza waqt il-laqgħat tal-Kunsill. Ċert li din is-sistema hija waħda pożittiva.
20. **Ambaxxatur taż-Żgħażaġh:** Konna ħadna ħafna gost bil-ħatra tal-Ambaxxatur taż-żgħażaġh. B'dispjaċir ngħid li fil-Kunsill tagħna ma ħadmitx. L-ambaxxatur tagħna kien wisq impenjat fl-istudji tiegħu u żgur li ma nagħtihx tort, illi pjuttost rari kien preżenti għall-laqgħat msejjaħ għalihom.
21. **Stray Cats:** Din l-inizjattiva li jisewwew il-qtates kompliet matul is-sena 2014 fejn isewwew numru konsiderevoli ta' qtates. Nappellaw lill-pubbliku in ġenerali sabiex jikkopera u ma jitmax il-qtates meta jitwaħħlu t-tabelli u dan sabiex jiffacilita t-taqbid tal-qtates. Din kienet inizjattiva li giet introdotta mil-Kunsill Lokali ta' Marsaskala.
22. **Tilqima tal-influenza:** Għal darb' oħra kellna t-tilqima tal-influenza għall-madwar 520 anzjan. Grazzi tmur għall-infermiera Skalin li ħadu l-inkarigu li jġu l-Kunsill bla ħlas u jagħtu dawn it-titqibiet.
23. **Korsijiet :** Għal darb' oħra kellna korsijiet tal-kompjuter, korsijiet tal-krafts u tpingija għat-tfal, lifelong learning u first aid course. Għal darb' oħra reġgħu saru sessjonijiet ta' *story telling* waqt Skola Sajf.
24. **Training Centre:** Il-Kunsill finalment sab ċentru ġdid li qed iservi bħala post fejn qed jingħataw bosta servizzi fosthom ta' taħriġ u taħlim kif ukoll ta' *counselling*.
25. L-anzjani tagħna nżommuhom kemm jista' jkun infurmati bl-attivitajiet li jkunu għaddejnin.
26. Konna spalla ma' spalla mas-Surmast tal-iskola kif ukoll mal-Prinċipal tal-Kulleġġ San Tumas More. Involvejna ruħna magħhom fi proġetti ta' ġemellaġġi ma' pajjiżi barranin. Nista' ngħid li mal-kap tal-iskola, u mal-għalliema għandna rapport tajjeb ħafna.

27. Librerija nistgħu ngħidu qed tespandi kuljum. Hemm il-ħsieb li jkollna anke xi kotba fil-post kulturali ġdid. Dwar dan għad irridu niddiskutu. Żdiedu saħansitra l-jiem tal-ftuħ fejn issa qed tinfetaħ kull nhar ta' Erbgħa ukoll.
28. Saret ħidma intensiva fuq ir-railing kollu tal-promenade fejn il-Kunsill ipprova l-materjal kollu. Grazzi għal ħaddiema tad-Divizjoni tax-xogħolijiet il-ħadid tal-promenade ingħata manutenzjoni xierqa u nżebaħ ukoll is-sottobank.

KONKLUŻJONI

Mhux faċli li wieħed isemmi kolli f'dawn it-tliet faċċati. Li nista` ngħid huwa illi li ma kienx għat-tim kollu tagħna flimkien dan ma sarx. Grazzi lis-Segretarju Eżekuttiv u l-iskrivani kollha ta' miegħu, il-ħaddiema tal-IPSL u dawk tal-iskema tal-ETC kif ukoll lill-kunsilliera sħabi li flimkien miegħi qdifna f'direzzjoni waħda biex inwasslu l-vapur fid-destinazzjoni t-tajba.

Għamilna bizżejjed? Dażgur li le. Għad hemm ħafna xi jsir u nemmen li l-2014 ser tkun sena mimlija xogħol u suċċessi għal dan il-Kunsill. Ngħid x`ikun sar fil-laqgħa li jmiss.

Nixtieq bla tlaqliq niringrazzja lit-tim kollu tal-Kultura u minn dawn hemm ħafna. Xogħol li jsir minn wara l-kwinti u li ma jidherx. Laqgħat fuq laqgħat biex il-prodott joħroġ kif suppost.

Fil-laqgħa pubblika li għaddiet issemew żewġ proġetti kbar. Il-ġnien ta' San Tumas tlesta u issa fadal il-bini tal-uffiċini amministrattivi tal-Kunsill. Il-Kunsill qed jistenna biex jirċievi risposta għall-applikazzjoni li kien issottemetta min-naħa tal-gvern Ċentrali u nittamaw li jkollna risposta pożittiva.

Għeżiež Skalini, minkejja l-fatt li mhux dejjem faċli, inħoss li din l-aħħar sena ta' tmexxija min-naħa tiegħi kienu serji, onesti, bi ħsieb u b'determinazzjoni kbira. It-temexxija kemm dik politika kif ukoll dik amministrattiva ħalliet il-frott. Dan ma ngħidux jiena iżda r-residenti tagħna. M'għandniex xi ngħidu li xi kultant nsibu individwi li ma jkunu kuntenti b`xejn. Nispiċċa billi ngħid illi l-impossibbli għamilnieh kemm-il darba, iżda mirakli s`issa le. Ċert li din is-sena kurrenti ser tkun waħda impenjattiva wkoll.